



Kumbenu Kwa Kyakusiga Kya Kabalilo

William Marrion Branham



# Kumbenu Kwa Kyakusiga Kya Kabalilo

Ulubunju lumo nalambebele pa kitala. Kangi une nali...nagonanga utulo, kangi une nalotile ukuti Joseph ali mbine, kangi une nalimpimbile umwene ukuti nummwiputile umwene. Kangi bo une nsumwike, une nasyuti'untu fiyo. Une ndinkuti, "Popapo, pamo Joseph isakuyaga mbine."

Kangi une ndinkuketa, ukwenda pankyeni pangu, ikiyepepo ikinandi, ikititu, loli ululangi lwaka lwali lwa bufubifu. Kangi ikyene kyafwananga bo yuyune. Kangi une ndinkukiketa kikiki. Kangi ukwisa kunyuma kwa kikikyo alipo Yumo umwelu, kangi ikyene kyo ali yuyo Umwene. Une ndinkwenesya ku nkasi wangu, ukuti ngete linga ali maso, ukuti nunangisye umwene, umwene abagile ukuketa imboniboni iyi. Loli umwene ali ntulo.

Une ndinkuti, "Okoo, une ngulamba, Ntwa. Loli, ubu bo bumi bwangu bwila. Uwe we bwila kumfumbilisya ku syosa isi une mbombile. Akabalilo kosa kalikosa aka kikuboneka, une ngwinogona ukuti gwali Yowe kubomba isi. Une nsyagenie ukuti yo Setano ikugela ikunsosyako kuli isi." Une ndinkuti, "Linga itolo Uwe kundongosyanga une." Kangi bo une ngetile, une ngetile ikisyo ikimogi fiyo iki ngaketapo pa mundu. Umwene ali pa nkyeni pa myangu, ikuketa kunyuma. Umwene alinkwinusya ikiboko Kyake nukungola une pakyangu, nukwanda ukwenda injira *iyoo*. Imboniboni yilinkundeke une. Ulubunju lwa Ndungu ulu lwakindaga, une nali, nasumwike ndubunju fiyo. Apene pali pa Kyobeluka, imboniboni iyi. Pali...

Napasyaga bwila, une bwila ninogonaga isya bufwe bwangu. Ikyene, une pakuya nifyinja malongo mahano, iki kyo, akabalilo kangu kakaya...nginogonaga kali katali fiyo. Kangi une ndinkuswiga ifi une nisaga pakuya mu

tiofani, umbili wa kumwanya. “Kokuti une nayaga pakubaketa abinangu abakundwe, nukuti, tuyobege akabingu akelu akanandi kikukindaga, nukuyoba, ‘Apo ikukinda ukundwe Neville,’ pamo, umwene akabagile ukuyoba, ‘Mubobile, Nkundwe Branham?’ Kangi akabalilo aka Yesu isile, polelo nisakuyaga nnyambala kangi.” Une bwila ninogona isi.

Une ndinkulota ukuti nali ku Bwingililolusuba. Kangi une ukwika ukukinda mbuyo bwa milala, unkasi wangu ali nanine, kangi uswe twalobaga iswi sya mbasa. Polelo une ndinkwima kangi—kangi nukwigula ikipata. Kangi kumwanya kwali kumofiyo. Ukwene kukafwene bo mumo kukuyila kuno kwitongo umma. Ukwene kwali ilangi ya mmwanya, polelo namabingu amelu amamogi. Polelo ndinkuti ku nkikulu, une ndi nkuti, “Uswe ngali tuli kuno, ukufuna kabalilo katali, nganiwa.” Umwene alinkuti, “Panongwa ya bana uswe twabagile ukuya, Billy.” Une ndinkuti, “Isyo syo...” Polelo une ndinkusumuka.

Une nalinogwine, “Une ngulota fiyo! Fiki?” Une ndinkuketa pasi, kangi unkikulu agonile pabupipi nanine.

Polelo une ndinkusumuka pa kyakwigemekesya, bo mumo mwe bingi mwe bandu umwe musibobilepo, ndinkubika untu wangu pa—pa kitabwakyantu kya kitala, nukubika amaboko kunyuma yangu. Polelo une nalambalele apo *buno*. Popapo une ndinkuti, “Polelo, une nguswiga itolo fikwakuyaga bulebuli, kwisilya ilingi. Une nfikile ifyinja malongo mahano, kangi ngabombapo nafimo mpaka nalilino. Linga natigi mbombepo simo ukuntula Ntwa, panongwa yakuti mmenye ukuti ndikuyaga mumbili ugu umma. Sinda wa kabalilo kangu akindile, mumbalilo inandi lumo ukukindilapo sinda. Linga nguyaga nu bumi ukuya ni fyinja ukufwana na bandu bangu, pope sinda wa kabalilo kangu akindile.” Polelo une ndinkukelengania. Kangi une nalambalele papapo, natigi nsumuke. Akene kali

kabalilo ka seveni koloko. Une ndinkuti, “Une ngusubila ngubukaga ku kipanga, ulubunju ulu. Linga une amasya galile une ngulonda ngapilike uNkundwe Neville ikulumbilila.”

Polelo une ndinkuti, “Ngimba uli maso, nganiwa?” Loli unkasi wangu ali ntulo syepwa.

Kangi une ndikulonda isi sibakinde umwe umma. Isyene sinsanwisye une. Une ngabagila ukuya yulayula Nkundwe Branham uyu une nali.

Polelo ndinkuketa. Kangi ndinkupilika Kimo, kilinkuyoba kingikingi, “Uwe wandilepo itolo. Umilisyaga ubwite. Umilisyaga kisitakulekesya.”

Ndinkulegesya untu wangu nkabalilo kanandi. Une ndinkwinogona, “Aha, Une pamo ninogonaga itolo bo bunobuno.” Umwe musimenye, abandu babagile ukwegwa inyinogono. Une ndinkuti, “Une itolo pamo nalinogwine sisisyo.”

Ikyene kilinkuti, “Gumilisyege ubwite. Ukindege itolo. Ukindege itolo.”

Une ndinkuti, “Pamo une njobile isi.” Polelo ndinkubika imilomo gyangu mkatikati mwa mino gangu, nukubika ikiboko kyangu pakanwa pangu.

Polelo ikyene Ikyo kilinkwisa kangi, nukuti, “Itolo gumilisyege. Linga uwe itolo gwamenye ifi fili pabumalikisyo bwa njila!”

Polelo kwafwanaga une napilikaga Graham Snelling, pamo yumo, uyu alimbile ulwimbo ulu lufwene bo ulu. Abene bikwimba ulwene kuno, Anna Mae na mwesa.

Nisyukile kangi nsulumenie, kangi une ngulonda ukunketa Yeso.

Une ngulonda ukupilika amabangala amanyafu agakubufyukilo gikulila.

Kisakwelusyaga injila yangu  
nukubalania ulutende losa.  
We Ntwa, ngusuma ngetege ukukinda  
ikyakusiga kya kubalilo.

Umwe mulupilike ulwene lwimbigwe apa pa kipanga.

Polelo une ndinkupilika Kimo kikuti, “Ngimba uwe kulonda ukuketa ikukinda itolo pa kyakusiga?”

Une ndinkuti, “Kibagile ukundula une fiyo.”

Polelo une ndinkuketa. Nkabalilo kanandi itolo, une... Mbutuyo bumobwene une ndinkwisa mbuyo ubunandi ubusendemale. Ndinkuketa kunyuma, keta loli une nali papo, ndambalele pa kitala. Une ndinkuti, “Ikyo kyo kindu ikihesya.”

Lilino, une ndikulonda umwe mupyanisye isi. Isi syo sya pankyeni pa kipanga kyangu, pamo ing’osi syangu isi une ngutima. Kali syali sisyo, une nali mu mbili pamo panja, kali kwali kusanusiwa, ukwene kukali mboniboni bo yiliyosa iyi une nali nayo pabutasi. Une naketaga kula, kangi naketaga kuno.

Lelo bo mfikile pa kaBuyo akanandi kala, une ngaketamo abandu bingi bikwisa bikubopa, nukukuta, “Oko, we nkundwe gwitu we mpala!”

Une ndinkuketa. Polelo abakikulu abanandi, pamo ifyinja fyabo malongo mabili, ukufuma malongo na mahano na matatu ukufika malongo mabili abene balinkusopa amaboko gabo ukusyungutila une, nukukolela, “Unkundwe gwitu umpala!”

Apa balinkwisa abanyambala abanandi, m’bumogi bwa butubwa bwabo. Kangi amaso gabo gikumulika nukuboneka bo si ndondwa mungisi ya nkilo. Amino gabo gamelu bo mabwe amapala. Abene balinkukolela, “Oko, unkundwe gwitu umpala!”

Polelo une ndinkwima, nukuketa. Kangi une nali nkeke. Ndinkuketa kunyuma ku mbili wangu unkgangale ulambalele pala, namaboko gangu kungono. Polelo ndinkuti, “Ndikupilikisya une sisisi.”

Polelo abakikulu abatubwa bikusopa amaboko ukusyungutila une. Lilino, une nsyagenie ukuti iki kilundilo kya konganikana, kangi nguyoba isi nubunyafu kangi nubusangaluke bwa Mbepo. Abanyambala bakabagila ukubika amaboko ginu ukusyungutila abakikulu kisita kuseekela kwa bundu; loli kukali Kulamma. Akalipo mmayolo pamo kilabo. Abene bakakatalaga umma. Abene bali... Une ngaketa abakikulu abamogi m’bumi bwangu bosa. Abene bali ni nywili ukufikila mpaka mu nsana; imyenda gyabo mpaka mmalundi gabo. Kangi abene balinkumilisa ukungumbatila une. Ukwene kukali kugumbatila ukufwana bo yu ulilumbu wangu, uyu ikele apo, mumo abagile ukungumbatila. Abene bakamfyondaga une umma, kangi nine ngaba fyondaga abene umma. Ikyene kyali kimo iki une—une ngayanago a—a masyu, ngayanago amasyu agakuyoba. “Ubupeleshe” akabagile ukikipalamasya kikiyo. “Ubununu ubukinde” akabagile yope ukikipalamasya ikyene, napamo Ikyene kyali kimo iki une nasiku... Umwe mubagile itolo muyege Kuko.

Polelo une ndinkukelengania *kuno*, na *uko*. Abene balinkwisa, ma elifu ga mingi. Kangi une ndinkuti, “Une ndikusipilikisya isi.” Une ndinkuyoba, “Aha, abene...”

Kangi apa ikwisa Hope. Yula yo ali nkasi wangu gwa kipanda. Umwene alinkubopa, kangi alinkusita kuyoba, “Ndume wangu.” Umwene atile, “Nkundwe wangu umpala,” polelo bo angumbatile. Alipo unkikulu uyungi imile apo, uyu alingumbatile une, polelo Hope alinkumbatile unkikulu uyu; na aliwesa. Polelo une nalinogwine, “Oku, iki kibagile ukuya kindu kimo

ikikindane. Ikyene kikabagila... Kilipo kimo..." Une ndinkwinogona, "Oko, ngimba une kangi nisakulondaga ukugomokela mumfimba ungangale gula kangi?"

Ndinkukelengania akabalilo kako. Une ndinkwinogona, "Iki kyo fiki?" Kangi une ndinkuketa, kanunu fiyo. Kangi une—une ndinkuti, "Une—une ngabagila ukusipilikisya isi." Loli Hope yo afwanaga, oko, unhesya ungindikigwa. Umwene akakindene, loli afwene itolo nhensya ungindikigwa.

Polelo ndinkupilika Isyu akabalilo kako ili lyayobaga nanine, ili lyali mu nyumba, lilinkuyoba, "Isi syo sisyo gwalumbililaga syo syali Mbepo Mwikemo. Ulu Lugano ulupelesye. Kangi nakimo kibagile ukwingila Kuno kisita Ikyo."

Une nsimikisye fiyo, mumo ngabombelamo siku mbumi bwangu, ukuti lukulondiwa u Lugano ulupelesye, ukwingila Kula. Bukaliko ubwifu. Bukaliko ubukatale. Yikaliko ifwa. Ububine bukabagile siku, mkati Mula. Umbiliumfwe; gukabagile—gukabagile siku ukukangasya uwe. Kangi iki... Abene bakabagile ukulila. Ubwenebwali itolo busangalufu bumobwene.

"Oko, nkundwe gwangu umpala!" Kangi abene balinkungwesya, nukunyakasya pabuyo bumo ubunywamu bwapamwanya.

Une ndinkwinogona, "Une ndikulota. Une nguketa kunyuma ku mbili wangu—umbili wangu ulambalele pasi kuno pa kitala."

Abene balinkunyakasya pamwanya apo. Kangi une ndinkuti, "Oko, une ndingikalaga pamwanya apa."

Polelo apa bisaga abakikulu na banyambala, ukufuma kosa, mbutubwa bwato, bikukolela. Kangi unkikulu yumo alimile apo, nukukolela, "Oko, nkundwe gwangu umpala! Oko, uswe tuhobwike fiyo ukukuketa uwe Kuno."

Une ndinkuti, "Une ndikusipilikisya sisisi."



Polelo Ilisyu lila liyobege, ukufuma mmwanya myangu, lilinkuti, “Usimenye, isyene sisimbigwe mwi Bangeli, ukuti, ‘Abasololi babunganisigwe nabandu babo.’”

Une ndinkuti, “Ena. Une ngumbwike isi m’Masimbo.”

Lilinkuti, “Aha, isi syo kabalilo aka uwe kwisakubungananga na bandu bako.”

Une ndinkuti, “Polelo bisakuyaga banaloli, kangi une mbagile ukabapalamasya abene.”

“Oko, ena.”

Une ndinkuti, “Loli, balipo ma elifu elifu gamingi. Abanya Branham bakabingi bo lululo.”

Polelo Ilisyu lila lilinkuti, “Abene bakaya banya Branham. Abene bo bapinduke bako. Aba bo aba uwe ubalongolile ku Ntwa.” Kangi lilinkuti, “Bamo mbakikulu kula, aba kwinogona ukuya bamogi fiyo, bakindile ifyinja malongo mahano mbukangale bo ugwe kubalongolela kwa Ntwa. Sitikuswigisya ukuti abene bikukolela, ‘Unkundwe gwitu umpala!’”

Polelo abene balinkukolela, bosa palikimo, nukuti, “Linga uwe ukabukile, uswe angali tukaya Kuno.”

Ndinkukelengania. Une ndinkwinogona, “Aha, une ndikukipilisya iki.”

Une ndinkuti, “Oko, alikugu Yesu? Une ngulonda ukumbona Umwene, fiyo naloli.”

Abene balinkuti, “Lilino, Umwene ali pamwanya panandi, papapa pamwanya injila *iyu*.” Balinkuti, “Ilisiku limo Umwene isakwisa kumyako. Uketile?” Balinkuti, “Uwe watumigwe, ukuya ndongosi. Polelo Kyala isakwisa. Kangi Umwene linga abombile sisisi, Umwene isakukulongaga uwe mumo gwamanyisyilaga bababa, ikyakwanda, kali bikwingilaga pamo umma. Uswe tukwingilaga nukufwana nubumanyasi bwako.”

Une ndinkuti, “Oko, une nhobwike fiyo. Kangi, Pauli, ngimba isakwimanga lululo? Ngimba Peteri isakwimanga lululo?”

“Ena.”

Une ndinkuti, “Polelo une nalumbilile Ilisyu lyosa ili abene balumbilile. Une siku ngasokileko kuli Ikyo, ukufuma ulubafu ulu nulungi. Apa abene bosyaga mu Ngamu yu Yeso Kristi, nine nabombaga. Papo bamanyisyaga ulosyo lwa Mbepo Mwikemo, nine nabombaga. Kilikyosa iki bamanyisye, nanine nabombaga.”

Polelo abandu bala balinkukolela, nukuti, “Uswe tusimenye sisisyo. Kangi tumenye tukubuka nanuwe, ilisiku limo, ukugomokela ku kisu ikyapasi.” Balinkuti, “Yeso isakwisa, polelo uwe kwisakulongiwaga ukufwana ni Lisyu ili uwe walumbilile. Polelo linga uwe witikisiwe akalilo kako, isi syotumenye kwisakwitikigwaga,” kangibalinkuti, “polelo ugwe kwisakutubikaga kuli Umwene, tufwanega ngiga sya butumigwe bwako.” Balinkuti, “Uwe kwisakulongosyaga uswe ku Mwene, kangi, twesa, twisakubukaga pa kisu kya pasi, ukwakwitugula kuko bwila.”

Une ndinkuti, “Une ngimba mbagile ukuti ngomokele kunyuma lilino?”

“Ena. Loli gumilisiyege bwila fiyo.”

Une ndinkuketa. Une ndinkubabona abandu, kubutali fiyo mumo amaso gangu gafikilaga, bakali bisaga, bikulonda ukungumbatila une, bikukolela, “Nkundwe witu umpala!”

Akabalilo kalakala Ilisyu lilinkuti, “Fyosa ife uwe ufiganilemo, na fyosa ifi fikuganilemo uwe, Kyala akupele uwe Kuno.” Polelo une ndinkuketa. Polelo yilinkwisa imbwa yangu yayolo, yilinkwenda ukwisa. Yilinkwisa ifalasa yangu, kangi ilinkwigemekesya untu wake pa kibega

kyangu, nukufwendela. Lilinkuti, “Fyosa ifi ufiganilemo, kangi fyosa ifi fikuganilemo, Kyala akupele ifyene nkiboko kyako, ukufumila mbutumigwe bwako.”

Polelo une ndinkwipilika nimwene ngusokako ukufuma uBuyo ubumogi bula.

Polelo une ndinkukelengania. Une ndinkuti, “Ulimaso ngimba, nganiwa?” Umwene akali ali ntulo.

Polelo une ndinkwinogona, “We Kyala! Oko, ndula une, We Kyala. Ungambubisyaga siku ukulekelela pa Lisyu limolyene. Nikalege papo nubugolofu pa Iisyu, nukulilumbilila Ilyene. Une ndikupakisya isi sikwisa pamo sikubuka, isi aliwesa ikubomba; ukuti balinga aba Sauli, mwa bana ba Kishi, aba bikutupuka, filinga *ifi, fila*, pamo *ifingi*. Ngusuma, Ntwa, numilisyege ku Buyo bula.” Ulutende losa ulwa bufwe. . .

Nguyoba isi, nili Bangeli lyangu pankyeni pangu, ulubunju ulu. Une ndinayo undumyana unnandi apo, ali nifyinja fina, ukuti akusiwe. Ndinayo undindwana uwa fyinja fihano-na-fina, nu yungi untubwa, aba une nguwila ulupi, ukuti basanukile ku njila ya Ntwa. Kyala, njege nu bumi, ukuti mbakusyeye abene mmahala ga Kyala.

Pamwanya pali isi, ikisu kyosa kikufwana kikukuta kwa yuyune, abakikulu abafyinja malongo mahano na—mana na banyambala, nu luko losa. “Linga uwe ukasokile, uswe ngali tukaya kuno.”

Polelo, Kyala, ngusuma numilisyege ubwite. Loli linga fikuti mfwege, une ngaya kamo umma. . . Sibagile ukuya busangulufu, sibagile ukuya bunoge, ukwingila, ukufuma kububole nubukosyasi ubu.

Linga mbagile ukufika, kumwanya ukinda apo, ama mailosi ma bilioni aba mia yumo, ubuyo ubu bufwene posa, kangi ulu Lugano ulupelesye; ilikato lililyosa injila iyi, likufinya, mpaka tukwika ukufika papo tuli lilino. Isi

sibagile ukuya itolo nsyesye wa bubole, akandu kamo kala aka uswe tubagile ukunusya nukwipilika ukuti kalipo kamo pabuyo bumo. Uswe tukamanya ukuti Iki kyo fiki.

Oko, mwe bakundwe bangu abapala, abaganiwa bangu, mwe balugano bangu mu Inongwa inunu, mwe bana bangu bapapiwe kwa Kyala, mbilika une, ne ntimi winu. Umwe, une ngulonda linga yalipo injila yimo iyakuti une mbagile ukulingania sisisi kwa umwe. Gakayapo nagamo amasyo; une ndoliwe ukukyaga; ifkyene kitikwagigwa nakumo. Loli ukukinda itolo ubutuyo ubu ubwakumalikisya, kyo kindu ikyalwimiko ulukinde iki uwe nasiku...Nayimo injila iyakukilingania ikyene. Injila nayimo. Une itolo ngabila kubomba kikiki. Loli kali kubomba uwe kaki, mkundwe, bika fyosa pa lubafu mpaka ulwage Ulugano ulupelesye. Ufike pa buyo apa ugwe ubagile ukungana aliwesa, na filifyosa.

Ukuyata kumokwene Kula, kuli une, kumbangile une ukuya mundu yungi. Une ngabila siku, siku, ukuya ulayula Nkundwe Branham uyu nali. We kali indege silundume, kali injasi yimulike; kali untendeli ayege ni ndusu pa une. Kali ko kandunki, isi sikanimbombo. Une nguyapakumilisa ubwite, mulipyana lya Kyala. Pakuti, une ndumbilile Inongwa inunu ku fipeliwa fyosa nu mundu aliwesa uyu mbagile, ukubapepeka abene ukuya ku Buyo ubununu bula kwisilya.

Kabagile ukuboneka kakafu. Kubagile ukulonda amaka amakulumba. Une ngamanya ukuti kusyele a kabalilonki. Uswe tukamanya, ukuyoba mumbili. Ikyene...Ukufuma nkugesya kwangu ilisiku limo, umwe alinkuti, "Uwe uli nafyo ifyinja amalongo mabili na fihano ifya bumi ubukafu, nubununu. Uwe uli nkafu." Isyi syalindule une. Loli, oko, isyo sikali syo sisyo. Isyo sika isi. Ikyeni kyo kimo mkati *muno*. Ububole ubu bubagile ukufwala ubusitakubola. Ubufwe ubu bubagile ukufwala ubusitabufwe.

Abana balumiana ba Kish babagile ukutupuka. Une...Fyosa ifindu ifinunu ifi abene bikubomba, une nganasyo imbibi isyakuyoba nkukanikana nafyo, ukupa ku balondo nu bupi. Kangi kumbukaga, inongwa yafiki, Samueli alimbulile Sauli, “Uwe nuwe kwisakusololaga.” Kangi bingi mwa banyambala balabala balumbilili bakulumba na ba maka, babagile ukulumbilila Ilisyu ukufwana na bandumibakulumba. Loli pope ubwene bukali bwigane bwa Kyala. Kyala abagile ukuya malafyale gwabo. Nkundwe, kalumbu, uwe mwitikisya u Mbepo Mwikemo akulongolege uwe.

Tulinamisya imitu gitu mukabalilo kanandi itolo.

Nisyukile kangi nsulumenie, kangi une ngulonda ukunketa Yeso,  
Ngulonda ukupilika amabangala amanunu agakubufyukilo gikulila:  
Kisakwelusyaga injila yangu nukubalania ulutende losa;  
WeNtwa, ngusuma ngetengege ukukinda ikisigisyo kya kubalilo.  
WeNtwa, ngetege ukukinda ikyakusiga ikya busulumanie nulutende,  
Ngetege iki ikilungulila ikyelu mwisuba,  
Ikyene kisakukasyaga ulwitiko lwitu nukubalania ulutende lwitu;  
We Ntwa, ngusuma ngetege ukukinda ikisigisyo kya kabalilo.

Une ngusisimikisya, we Ntwa, linga ikipanga ikinini iki, ulubunju ulu, kibagile ukuketa ukukinda ikisigisyo! Ingubilwe mkati myabo umma; sikabagila ukuyako siku umma. Ubulwafu umma, nafimo loli bwene ubupelelesye. Kangi ubwene buli itolo ubutuye bumobwene ukufuma kuno ukubuka Kula, ukufuma kubakangale ukubuka ku

butubwa, ukufuma kukabalilo ukubuka ku Bwilanabwila; ukufuma kubukatale bwa kilabo, nubusulumanie bwa mmayolo, mpaka akabalilo ka lilino ka Bwilanabwila mbupelesye.

Une ngwiputa, Kyala, ukuti Uwe kwisakusayaga umundu aliwesa apa, linga balipo bamo apa, we Ntwa, aba bakakumanya Uwe mu njila yila iya Lugano. Kangi naloliloli, Tata, nakimo kibagile ukwingila uBuyo bula ubwelu kisita Lugano lwa luko lulalula, uBupapiwe ubupya, ubupapiwe kangi. U Mbepo Mwikemo, Kyala, yo Lugano, kangi uswe tusimenye ukuti isyene bo bwanaloli. Sikanimbombo linga uswe tukuguta ifyamba nu lwitiko lwitu, linga uswe twabombile ifindu ifikulumba, pope kisita Kilakila kula tukabagila ukukwela ilikwelelo ilikulumba kwisilya. Loli na Kikyoo, Ikyene kisakutupimba uswe ukukinda imbakikisyo isi isyapasi. Une ngwiputa, Tata, ukuti Uwe kubasayaga abandu apa.

Kangi, ukuti, umundu aliwesa uyu ambilike, ulubuju ulu, aliyobaga uBwanaloli ubu, ukuti Uwe uyege nketi wangu, we Ntwa, mumo Samueli uwaiyolo; “Ngimba une mbabulilemo abene siku kimo mu Ngamu yako ukukinda iki kili bwanaloli?” Abene bo balongi. Kangi une ngubabula abene lilino, we Ntwa, ukuti Uwe unyegileko une ku Kisu kila. Kangi Uwe usimenye ukuti isi syo bwanaloli.

Polelo lilino, Tata, linga alipo yumo uyu akakumanya Uwe, ngusuma akabalilo kayege aka apa abene batigi, “We Ntwa, bikaga myangu ubwigane ukuya bwigane Bwako.” Tupaga iki, Tata.

Polelo lilino, umwe, nimitu, yinu iminamano, ngimba mubagile ukwinusya amaboko, nukuti, “Nyiputula une, Nkundwe Branham; Kyala ikwisa mkati myangu.”

Lilino bo muli papo muli, nubunoge bubo, fiki mutikuyoba itolo kwa Tata, “Kyala, mundumbula yangu,

umusyugu, ngufileka fyosa ifindu fya nkisu. Une ngufileka fili fyosa, ukuti ngugane Uwe nukukubombela Uwe, ubumi bwangu bosa. Kangi une ngwisa, ukufuma ilisiku ili, namasiku gosa gikwisaga, kukukongesya Uwe, mu Lisimbo lililyosa ilya i Bangeli Lyako”? Linga uwe ukosiwa ndosyo lwa kiKristi, “Une nguyapakubomba, we Ntwa.”

“Linga une ngali ngambilila u Mbepo Mwikemo...” Uwe kwisakumanya linga umwambilile Umwene. Umwene isakukupaga uwe, Umwene isakukupaga kuli uwe ulusubilo nu Lugano ulu uwe kululonda. Oko, uwe pamo ubombile isya luko lungi, wali nisya kwipilikisya, bo mumo pamo ulinkulata pamo ukuyobela mu ndimi isingi, ifi finunu. Loli linga uLugano lwa bunya Kyala lukayamo umo, nsubilaga une lilino, yobaga, “We Ntwa, bikaga mkati mundumbula yangu, na mmoyo wangu, ukufikila kwa Mbepo Gwako, ukuti njege nu lugano, nuluyundiko, nukuya nalo lula u Lugano lwa bunya Kyala mu ndumbula yangu, umusyugu, ulu lukunyegelega une ku Kisa Kila linga ubutuye bwa bumalilo bukundeka une,” bo twesa tukwiputa. Umwe mwipute, pamwibene, lilino. Munjila yinu mwibene, umwe mwipute, ndalusya Kyala ukuti ababombele silasila kuli umwe.

Une mbaganile umwe. Une mbaganile umwe. Umwe mwebapala, banyambala mwe bambuha—kuntu mwikele apa, mwe mubombile imbombo ingafu nukubaswila abana abakeke! Umwe bamama bapelakisa, bakangale mwe mupuputile amasosi ukufuma mmaso gabo! Nyitikisyaga mbasisimikisyege umwe isi, kalumbu, mpala, sikaya bububo Ukufyuka ubutuye ubungi kwisilya. Une ngwitika ukuti Umwene naloliloli ali mu nyumba. Ubwene bupime itolo ubu uswe tukwikalamo lilino. Ubu bubolano ubu uswe tukwikalamo lilino.

“Loli ubwigane mwa une, we Ntwa, u Bwigane Bwake buyege.” Umwe mwipute, bo uswe tukwiputa pamopene.

Nuluyindiko, we Ntwa, pa lwalo lwa Ilisyu Lyako nu Mbepo Mwikemo, uswe tukusekela fiyo ukuti tumenye kuko bukufumila u Bupapiwe bwitu. Uswe tukusekela ukuti uswe “twapapiwe kisita bwigane bwa mundu, kangi kisita bwigane bwa mbili, loli mbwigane bwa Kyala.”

Polelo uswe tukwiputa, umusyugu, Tata, ukuti aba ababikusuma lilino ilipyana lyabuhokelo, ukuti u Mbepo Gwako ikubombaga imbombo yiyiyo, we Ntwa. Yikayapo injila ukuti une mbombe sisisi; une ndi mundu itolo, u mwana uyungi wa Kishi. Loli tukukulonda Uwe, we Mbepo Mwikemo.

Kyala, une njege ne Samueli, uyu ikuyoba u Bwanaloli bwa Ilisyu. Kangi Uwe usisimikisye Ubwene, mpaka nalilino, kangi ngwitika ukuti Uwe kukindililaga, mumo nanine nguyaga gwa bwanaloli kuli Yuwe.

Baliambililaga bosa lilino u Buni bwa Bwilanabwila, Tata. Ngusuma ili siku ili lingabalekaga siku abene umma. Mu sala isi bisa kusokaga nkisu iki, ngusuma isi, isi nababulaga abene papapa, sili igukaga ukuya naloli. Kanga linga tukutugala apa, bafwe, umusyugu, tukuketa pa fyakuketelakabalilo, tukwinogona isya umugonelo, isya kubuka kumbombo kilabo, isya kupakikisya nu kusukulika kwa bumi, abene batisakuya Akabalilo kako. Fyosa fififi fisaku lolotelaga. Butisakuyako ubupasyo, kangi ubusangalufu ubukulumba bumobwene ubwa Bwila na bwila. Uli bapaga uBumi bwa luko lulalula, Tata, ali wesa. Kangi ngusuma. . .

Une ngukukusuma Uwe iki, Tata, ukuti umundu aliwesa uyu ali papapa ulubunju ulu, uyu ambilike une nguyoba imboniboni iyi, ngusuma naganega na aliwesa mwa bababa kwisilya ilingi; palema nalinga bayengepo abanyambala apa aba babagile ukusitakwitikisya nanine, na bakikulu, bope. Loli, Tata, ulingasipelaga sisisi simege munjila yitu. Tuli aganaga nabo abene Kuko, kangi abene



bikubopa, bope, kangi tukolane pamopene, nukukolela, “Nkundwe witu umpala.” Siyege mumo syabonisiwe Kula, we Ntwa, kuli wesa, bosa aba une nganile, na bosa aba banganile une. Ngusuma ukuti sikuyaga bunobuno, we Ntwa. Kangi une mbaganile bosa. Balibonekaga, Tata. Une ngubasegelekesya. Ubumibwabwila lilino. Balibombaga ulubafu lwabo, ukwitika ikyene. Panongwa yakuti ngusuma ifi mu Ngamu ya Yeso. Ameni.

Uswe tulinakabalilo kanandi itolo, ukuti tubiputile abalwafu. Une nguketa ukuti tuli na kalindwana akanini, kabine, apa, nu ukikulu nkikota.

Lilino, kuli bakundwe, bakulumba abapala fiyo, ngusuma mungasita kumbilikisya une. Une—une ndikusyagania isi sibombiwe. Une ngasyagania isi sibonike. Loli, Kyala, linga une ngufwa, ngusuma ngomokolege Kula. Nyitikisyaga une mbukege ku Buyo bula, ko une ngulonda ukuya, kali kwali ko kugu. Une ndikugela ukuya Pauli uyu akoliwe mwanya mwa butatu. Une ndikuyoba sisisyo umma. Une ngusubila Umwene agelaga itolo ukungasya une, ukugela ukumbapo kamo akanandi akakuti kangutilege kyeni, mbutumigwe bwangu ubupya ubu bukwisaga.

(Sisosiwemo mu *Umalafyale Unkaniwe* Meyi 15, 1960)

(Syasanusiwe nkyaNgonde mu 2004.)

©2004 VGR, ALL RIGHTS RESERVED

VOICE OF GOD RECORDINGS

P.O. Box 950, Jeffersonville, Indiana 47131 U.S.A.

## Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

[www.branham.org](http://www.branham.org)